

भविष्य निर्वाह निधीच्या अंतिम  
प्रदानाबाबतच्या अर्जावर कार्यालय  
प्रमुख म्हणून सही करण्याबाबत.

महाराष्ट्र शासन  
सामान्य प्रशासन विभाग  
शासन परिपत्रक क्रमांक-भनिनि-१०१२/प्र.क्र.३९/१२/१३-अ  
मंत्रालय, मादाम कामा मार्ग  
हुतात्मा राजगुरु चौक, मुंबई-३२.  
दिनांक:- ३/४/२०१२

संदर्भ:-१) वित्त विभाग, शासन परिपत्रक क्र.सेनिवे-१०८८/प्र.क्र.२१९/  
सेवा-४, दि.२५/०९/१९८९.  
२) वित्त विभाग, शासन परिपत्रक क्र.सेनिवे-१००१/२/  
सेवा-४, दि.६/१/२००१.

### परिपत्रक

राज्य शासकीय सेवेतून निवृत्त होणा-या अधिकारी/ कर्मचा-यांना नियमानुसार अनुज्ञेय होणा-या भविष्य निर्वाह निधीच्या खात्यातील जमा रकमेच्या अंतिम प्रदानाबाबतच्या अर्जावर संबंधीत अधिकाऱ्यापेक्षा वरिष्ठ अधिका-याने स्वाक्षरी करणे आवश्यक असल्याचे आक्षेप घेऊन संबंधीत कागदपत्रे महालेखापालाकडून परत पाठविली जातात. मंत्रालयीन विभागाचे सचिव हे सदर विभागाचे सर्वोच्च अधिकारी असल्यामुळे त्यांच्या अर्जावर कार्यालय प्रमुख म्हणून कुणी स्वाक्षरी करावी असा प्रश्न काही विभागांनी उपस्थित केला आहे. त्यानुषंगाने भविष्य निर्वाह निधीच्या खात्यातील जमा रकमेच्या अंतिम प्रदानाबाबतच्या अर्जावर स्वाक्षरी करण्याचे अधिकार प्रदान करण्याची बाब शासनाच्या विचाराधीन होती महाराष्ट्र नागरी सेवा (निवृत्ती वेतन) नियमातील तरतुदीनुसार सेवानिवृत्त होणा-या कर्मचा-यांच्या कागदपत्रांवर कार्यालय प्रमुख म्हणून स्वाक्षरी करण्याचे अधिकार वित्त विभागाने संदर्भाधीन परिपत्रकान्वये उपसचिव/सहसचिव (प्रशासन) यांना दिले आहेत. त्याच धर्तीवर राज्य शासकीय कर्मचा-यांना नियमानुसार अनुज्ञेय होणा-या भविष्य निर्वाह निधीच्या खात्यातील जमा रकमेच्या अंतिम प्रदानाबाबतच्या अर्जावर कार्यालय प्रमुख म्हणून स्वाक्षरी करण्याचे अधिकार संबंधीत मंत्रालयीन विभागाचे उपसचिव/सहसचिव (आस्थापना) यांना देण्याचा निर्णय शासनाने घेतला आहे. त्यानुसार सर्व मंत्रालयीन विभागानी कार्यवाही करावी.

२. महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करून देण्यात आला असून त्याच्या संगणकावर सांकेतिक क्रमांक - २०१२०४०९११३३४८४४८००१ असा आहे.

३. महाराष्ट्राचे राज्यपाल यांच्या आदेशानुसार व नावाने



( बा. वि. निकम )

अवर सचिव, महाराष्ट्र शासन

प्रति,

१. महालेखापाल (लेखा व अनुज्ञेयता), महाराष्ट्र-१/२, मुंबई/नागपूर (१० जादा प्रतींसह)
२. महालेखापाल (लेखा परीक्षा), महाराष्ट्र-१/२, मुंबई/नागपूर (१० जादा प्रतींसह)
३. अधिदान व लेखा अधिकारी, मुंबई.
४. निवासी लेखा परीक्षा अधिकारी, मुंबई.
५. सर्व विभागीय आयुक्त
६. सर्व मंत्रालयीन विभाग
७. निवड नस्ती/का-१३-अ,